

शिकार के लिए बाड़े में घुसे पैंथर की हथियारों से की हत्या

पैंथर को भगाने की कोशिश में तीन ग्रामीण घायल हुए

बौली-बामनवास, (निर्स)। क्षेत्र के कोलाडा गांव के एक बाड़े में भूख से व्याकुल पैंथर ने शिकार करने के लिए बछड़े पर हमला कर दिया। मवेशियों के चिल्लाने की आवाज सुनकर बाड़े का मालिक लाडफूल मीणा मौके पर आया एवं पैंथर को भगाने का प्रयास किया। इस दौरान पैंथर ने उस पर हमला कर दिया। उसकी आवाज सुनकर उसके पड़ोसी हंसराज मीणा व पप्पू खान भी मौके पर पहुंच गये। तीनों ने मिलकर पैंथर को भगाने की कोशिश जिसमें तीनों घायल हो गए। तीनों घायलों को बौली चिकित्सालय में प्राथमिक उपचार के बाद सवाईमाधोपुर जिला चिकित्सालय भेजा गया है।

बौली रेंज के वनपाल भूपेंद्र सिंह जादौन ने बताया कि कोलाडा के ग्रामीणों द्वारा गुरुवार शाम को करीब 6:15 पर दूरभाष पर क्षेत्रीय वन अधिकारी कविता बाई जाट को एक पैंथर द्वारा मवेशियों पर हमला करने एवं ग्रामीणों द्वारा पैंथर पर पथराव करने की सूचना मिली जिस पर वन विभाग की टीम राजकीय वाहन के



पैंथर के शव को वन विभाग की टीम ने भारी पत्थरों के बीच में से निकाला।

साथ शाम 6:45 कोलाडा गांव मौके पर पहुंची तो पैंथर मृत अवस्था में पाया गया। उसके ऊपर 10 से 15 किलो के भारी पत्थर पड़े थे। मौके पर पैंथर

का वीडियो व फोटोग्राफी कराई गई पैंथर अनुसूची प्रथम का वन्य जीव होने के कारण ग्रामीणों द्वारा पैंथर को मारने पर उपवन संरक्षक श्रवण कुमार

रेड्डी के निर्देश पर अज्ञात लोगों के खिलाफ वन्य जीव संरक्षण अधिनियम 1972 की विभिन्न धाराओं में वन विभाग द्वारा मुकदमा

दर्ज किया गया है। सूचना के बाद बौली अतिरिक्त पुलिस अधीक्षक दिनेश यादव, पुलिस उपाधीक्षक अंगद शर्मा एवं सर्किल इंस्पेक्टर अवतार सिंह भी मय बल के मौके पर पहुंचे।

फिलहाल पैंथर के शव को वन विभाग की कस्टडी में संयुक्त निदेशक पशुपालन विभाग सवाई माधोपुर प्रथम श्रेणी चिकित्सालय ले जाया गया है जहां पोस्टमार्टम के बाद पैंथर का दाह संस्कार किया जाएगा। बौली रेंज के वनपाल भूपेंद्र सिंह जादौन ने बताया कि पैंथर के बाड़े में घुसकर बछड़ी का शिकार करने के प्रयास के दौरान बाड़े का मालिक लाडफूल मीणा, हंसराज व पप्पू खाने पैंथर को खदेटना चाहे जिस पर पैंथर ने शायद उन पर हमला कर दिया। पैंथर के पैरों में चोट आने के कारण वह बाड़े के पास सकरी गली में घुस गया तो लोगों ने ऊपर छत पर चढ़ कर पैंथर के ऊपर भारी पत्थर मारकर उसे मौत के घाट उतार दिया। घटना के बाद मौके पर वन विभाग की टीम में कैलाश यादव, हीरालाल, राजेंद्र गुजर, प्रह्लाद सिंह व नवल किशोर मौजूद रहे।

भीषण कार दुर्घटना में चार की मौत, तीन घायल

परिवार के सदस्य चित्तौड़गढ़ घूमकर वापस अपने गांव चिला चोकडी नीमकाथाना लौट रहे थे



भीषण कार दुर्घटना में क्षतिग्रस्त कार।

बिजयनगर, (निर्स)। राष्ट्रीय राजमार्ग 48 स्थित वकील कॉलोनी के समीप गुरुवार रात्रि एक कार आगे चल रहे ट्रेलर से टकराने से कार सवार दंपती व उसके दो वर्ष के मासूम पुत्र सहित 4 की दर्दनाक मृत्यु हो गई। कार में सवार तीन जने गंभीर रूप से घायल हो गए।

कार दुर्घटना की जानकारी मिलने पर थानाधिकारी करण सिंह खंगारोत पुलिस, जापे के साथ मौके पर पहुंचे पुलिस ने कड़ी मशक्कत करते हुये

घायलों को कार से बाहर निकालकर जरीए एम्बुलेंस राजकीय चिकित्सालय पहुंचाया गया। पुलिस ने दुर्घटना की जानकारी परिजनों को दी प्राप्त जानकारी के अनुसार परिवार के सदस्य अपने मित्र के साथ चित्तौड़गढ़ घूमकर वापस अपने गांव चिला चोकडी नीम का थाना लौट रहे थे।

पुलिस से प्राप्त जानकारी के अनुसार कार बिजयनगर से नसीरबाद को ओर जा रही थी इसी दौरान कार

ट्रेलर से टकरा गई। हादसे में कार में सवार नीम का थाना के समीप स्थित चिला चोकडी निवासी दिनेश, सोनू पत्नी दिनेश, दो वर्षीय भानु पुत्र दिनेश, प्रदीप की हादसे में मौत हो गयी। कार में सवार संधीप सेन, प्रियांशु तन्व गंभीर घायल हो गए। जिन्हे राजकीय चिकित्सालय में प्राथमिक उपचार के पश्चात अजमेर रेफर किया गया। शुक्रवार को पुलिस ने मृतकों के शव का पोस्टमार्टम करवा कर परिजनों को सोपा।

50 फीट गहरी खाई में गिरी कार, चालक की मौत

असंतुलित होकर शिवपुरा घाटे में खाई में गिरी कार

मसूदा, (निर्स)। सदर थाना क्षेत्र के शिवपुरा घाटे में शुक्रवार शाम को एक कार असंतुलित होकर 50 फीट गहरी खाई में गिर गई। हादसे में कार चालक की मौके पर ही मौत हो गई। हादसे के बाद बड़ी संख्या में आसपास के लोग मौके पर एकत्रित हो गए।

ग्रामीणों की मदद से शव को कार से बाहर निकालकर 108 एंबुलेंस की मदद से राजकीय अमृतकौर चिकित्सालय की मोरचरी पहुंचाया गया। जानकारी के अनुसार गोविन्दपुरा निवासी 25 वर्षीय भूपेंद्रसिंह पुत्र चेतनसिंह रावत अपनी कार में सवार होकर रामगढ़ से ब्यावर की ओर आ रहा था। बताया जा रहा है कि शिवपुरा घाटे में अचानक कार असंतुलित होकर 50 फीट गहरी खाई में गिर गई। हादसे में कार चालक भूपेंद्रसिंह की मौत हो गई। उधर मृतक का शव एकएच



हादसे के बाद बड़ी संख्या में ग्रामीणों की भीड़ जमा हो गई।

मोरचरी पहुंचने पर उसके परिजन, ईंटमित्र तथा अन्य की भीड़ एकत्रित हो

गई। मृतक के शव का एकएच मोरचरी में सुरक्षित रखवा दिया है।

पाली में मवेशियों के सिर कटे हुए मिले, हंगामा हुआ

पाली, (निर्स)। पाली शहर में गुरुवार देर रात मवेशियों के कटे सिर मिलने के बाद हंगामा हो गया। मामला इतना बढ़ गया कि मौके पर भारी भीड़ जमा हो गई और रास्ता बंद कर दिया। पुलिस को लाठीचार्ज कर भीड़ को खदेड़ना पड़ा। मामला पाली शहर के कोतवाली के मस्तान बाबा का है। यहां रात करीब 10:15 बजे बांडी नदी की रफ्त पर मवेशियों के अवशेष की सूचना मिली थी। जैसे ही शहर के लोगों को इसके बारे में पता चला मौके पर भीड़ जुटना शुरू हो गई और रास्ता बंद कर दिया। इस दौरान पाली शहर से निकलने वाले जयपुर-जोधपुर रास्ते को भी बंद कर दिया है। सूचना मिलने पर एएसपी विपिन शर्मा, सीओ सिटी जितेंद्र सिंह समेत बड़ी संख्या में पुलिस जाब्ता मौके पर पहुंचा। चार से ज्यादा सिर मिले चार से ज्यादा सिर मिले हैं। हिंदू संगठनों का कहना है कि ये गोवंशों के अवशेष हैं। जबकि एएसपी विपिन कुमार शर्मा का कहना है कि जांच के बाद में पता चलेगा कि ये सिर गाय के हैं या भैस के या फिर किसी अन्य जानवर के।

अंधड़ व बारिश में गिरे मकान तो उड़ी सौर उर्जा की प्लेट व टीनशेड

मालपुरा, (निर्स)। शुक्रवार को लगातार दूसरे दिन भी दोपहर बाद मौसम में हृये बदलाव के बाद चली तेज हवाओं के वेग से मकान धराशाही हो गये तो कई जगह टीनशेड व अन्य सामान हवा के साथ उड़ गये।

शुक्रवार को भी तेज हवाओं में बूजलाल नगर निवासी रामनिवास शर्मा के मकान की ईंटों की दीवार धराशाही हो गई। गनीमत रही कि इस दौरान दिवार के आसपास किसी के नहीं होने से बड़ा हादसा टल गया। हवा के वेग से टीनशेड दूर जा गिरी। औद्योगिक क्षेत्र में एक इंडस्ट्री में लगी सौर प्लेट व टीनशेड उड़ गयी। इंडस्ट्री मालिक को लाखों रूपयों का नुकसान हुआ। कई जगह पेड़ उखड़ बीच सड़क पर आ गिरी। तेज बरसात से बाजार में सड़के जलमग्न हो गई तो नीचे के इलाकों की आवासीय कॉलोनियों में बरसात का पानी भर जाने से आमजन घरों में कैद हो गये। आपदा राहत के नाम पर पालिका प्रशासन व



तेज बारिश व अंधड़ से ईंटों की दीवार गिर गई।

उपखण्ड प्रशासन द्वारा ठोस प्रबंधन नहीं किये जाने का खामियाजा आमजन को भुगतना पड़ रहा है।

मुख्य सड़क किनारे उगे भारी भरकम पेड़ों के वर्षों पुराने हो जाने से कई पेड़ हवा के वेग से उखड़ कर

धराशाही हो गये। सार्वजनिक निर्माण विभाग द्वारा सड़क सीमा में उगे प्राचीन पेड़ों की समय पर सुध नहीं लेने तथा सुखे पेड़ों को सड़क सीमा से नहीं हटवाने की लापरवाही का खामियाजा आमजन भुगत रहा है। गुरुवार को पंचायत समिति

के बाहर जयपुर भीलवाडा स्टेट हाईवे के किनारे गिरे विशाल नीम के पेड़ को 24 घंटे बाद भी सड़क सीमा से नहीं हटवाने के चलते आमजन व वाहन चालकों को भारी समस्याओं का सामना करना पड़ रहा है।

पारिवारिक विवाद में चाचा भतीजे की हत्या

कोटा, (निर्स)। जिले के सांगोद इलाके में दोहरे हत्याकांड से सनसनी फैल गई। यह घटनाक्रम सांगोद के माल बावड़ी के नजदीक हुआ है। यहां रिश्ते में चाचा-भतीजे मृत अवस्था में मिले। दोनों शव पर चोटों के निशान हैं। सूचना पर मौके पर पहुंची सांगोद थाने की टीम ने एफएसएल, एमओबी व डॉग स्क्वाड को बुलाया है। पुलिस ने चार आरोपियों को हिरासत में लिया है।

कोटा ग्रामीण के एसपी करण शर्मा ने बताया कि दोनों मृतक सांगोद निवासी अशोक कुमावत और रवि कुमावत हैं। कुमावत परिवार का आवास में जमीन को लेकर विवाद चल रहा है। इस पारिवारिक विवाद के चलते ही चाचा और भतीजे अशोक और रवि पर उनके

ही परिवार के दूसरे भाइयों और भतीजों ने हमला कर दिया। उस समय दोनों चाचा-भतीजे अपने खेत पर जा रहे थे। खेत पर जाते समय दोनों पर लाठियों और कुल्हाड़ी से हमला किया गया। मौके पर कुल्हाड़ी भी मिली है। इसके चलते रवि और अशोक की मौत हो गई। इस मामले में सूचना मिलने पर पुलिस मौके पर पहुंच गई थी। इसके बाद जांच-पड़ताल की गई। मामले में आरोपियों के खिलाफ परिजनों ने शिकायत दी है। इस पर मुकदमा दर्ज किया गया है। इनमें से चार आरोपियों को पुलिस ने डिटेन कर लिया है। उनसे पूछताछ की जा रही है। दूसरी तरफ दोनों के शव को पुलिस ने अपने कब्जे में लेकर सांगोद अस्पताल की मोर्चरी में भेज दिया।

युवक ने फांसी का फंदा लगाकर आत्महत्या की

भीलवाड़ा, (निर्स)। शहर के सदर थाना क्षेत्र के सुवाणा इलाके में अज्ञात कारणों के चलते एक युवक ने फांसी के फंदे पर झूल आत्महत्या कर ली। सदर थाने के हेड कॉन्स्टेबल गुड्डू सिंह ने बताया की सुवाणा क्षेत्र में रहने वाले 18 वर्षीय किशोर विशाल पिता जगदीश कस्वा 12वी कक्षा का छात्र था। अपने ही घर पर अज्ञात कारणों के चलते आज उसे साफी से फंदा बना के फांसी लगा ली। मां ने उसे जब कड़े से झुलता देखा तो पैरो तले जमीन खिसक गई। चीख पुकार सुन के अन्य परिजन मौके की ओर दौड़े और विशाल को फंदे से उतार कर एमजी हॉस्पिटल पहुंचाया, जहां चिकित्सकों ने परीक्षण के बाद उसे मृत घोषित कर दिया।

महिला से सामूहिक दुष्कर्म, मामला दर्ज

सरवाड़, (निर्स)। सरवाड़ थाना क्षेत्र में गुरुवार शाम एक महिला के साथ सामूहिक दुष्कर्म किए जाने का मामला सामने आया है पुलिस ने अज्ञात के खिलाफ मामला दर्ज कर जांच शुरू की है। तीन-चार जनों को हिरासत में लेकर पूछताछ की जा रही है। प्राप्त जानकारी अनुसार गुरुवार शाम 4 बजे पुलिस को यहां डाई नदी क्षेत्र में एक महिला के साथ सामूहिक दुष्कर्म किए जाने की सूचना मिली थाना प्रभारी सत्यवान सिंह मीणा पुलिस जापे के साथ मौके पर पहुंचे।

यहां बहदावस हालत में मिली महिला को तुरंत सामुदायिक स्वास्थ्य केंद्र पहुंचाया जहां उसका उपचार शुरू किया गया सरवाड़ पहुंचे पुलिस ने उच्च अधिकारी घटना की जानकारी

मिलने पर नदी की पुलिया पर लोग एकत्र हो गए। जिला पुलिस अधीक्षक विनोद कुमार बंसल, अतिरिक्त पुलिस अधीक्षक रामचंद्र सिंह, पुलिस उप अधीक्षक हार्मित शर्मा पुलिस दल के साथ मौके पर पहुंचे और जांच-पड़ताल की पुलिस अधीक्षक विनोद कुमार बंसल ने बताया कि मामला प्रथम दुष्कर्म का है। घटना में लिप्त लोगों की जानकारी जुटाई जा रही है। फिलहाल अज्ञात लोगों के खिलाफ दुष्कर्म का मामला दर्ज किया है पुलिस ने कुछ लोगों को हिरासत में लिया है जिनसे पूछताछ की जा रही है इस मामले में सरवाड़ पुलिस ने आरोपी शंकर सांवार एवं शंकर निवासी सरवाड़ को गिरफ्तार किया है।

महिला तस्कर के अतिक्रमण पर चलाया बुलडोजर

सूरतगढ़, (निर्स)। पुलिस महानिदेशक उत्कल रंजन साहू के निर्देशों पर सिटी पुलिस ने अवैध कार्यों की तस्करी में संलिप्त एक महिला आरोपी के अतिक्रमण पर बुलडोजर चलावा कर सरकारी भूमि को मुक्त करवाया।

अतिरिक्त पुलिस अधीक्षक रघुवीर प्रसाद शर्मा ने जानकारी देते हुए बताया कि महानिदेशक पुलिस राजस्थान जयपुर के आदेशानुसार व श्रीगंगानगर जिला प्रशासन व जिला पुलिस के संयुक्त तत्वावधान में चलाए जा रहे ऑपरेशन सीमा संकल्प के अन्तर्गत सूरतगढ़ सिटी पुलिस ने नशा तस्कर महिला के अवैध कब्जे पर नगरपालिका प्रशासन की मदद

से कार्रवाई की गई। एएसपी ने बताया कि अवैध मादक पदार्थों की तस्करी में संलिप्त व्यक्तियों की सूचना संकलन के दौरान संज्ञान में आया कि आरोपी सोहनी देवी पत्नी स्वर्गीय शंकरलाल सांसी निवासी बार्ड 37 सूरतगढ़, अवैध मादक पदार्थ गांजा की तस्करी में संलिप्त है। आरोपी महिला के खिलाफ पूर्व में भी सिटी पुलिस थाना में एनडीपीएस एक्ट के तहत कई प्रकरण दर्ज हैं। आरोपी सोहनी देवी ने रेलवे अंडरब्रिज के पास बड़ोपल रोड पर आम गली में अतिक्रमण कर अस्थायी खोखा (दुकान) बना रखा था। जिस पर कार्रवाई करते हुए सिटी पुलिस ने नगरपालिका जाबे को मदद

से अस्थायी खोखा (दुकान) बनाकर किए अतिक्रमण को खस्त कर सरकारी भूमि को अतिक्रमण मुक्त करवाया। कार्रवाई के दौरान सिटी पुलिस थाना प्रभारी सुरेश कर्खा, नगरपालिका अधिशासी अधिकारी पूजा शर्मा सहित पुलिस जाब्ता व पालिका कर्मचारी मौजूद रहे।

सिटी पुलिस की ओर से अवैध मादक पदार्थों की तस्करी में लिप्त आरोपियों की सम्पत्ति पर यह तीसरी कार्रवाई है। इससे पूर्व सिटी पुलिस चूना रोड पर नशा तस्कर के घर पर बुलडोजर चलाने तथा गांव राजपुरा पीपेन में एक नशा तस्कर की तस्करी से अर्जित सम्पत्ति को फ्रीज करने की कार्रवाई कर चुकी है।

पुलिस के हथ्थे चढ़ा शातिर वाहन चोर



पुलिस ने चोर के कब्जे से चोरी की गई बाइक बरामद की।

अजमेर, (कास)। सिविल लाइन थाना पुलिस ने शुक्रवार को कार्यवाही करते हुए शातिर वाहन चोर को गिरफ्तार किया है। पुलिस ने आरोपी के कब्जे से छह चोरी की मोटर साइकिलें बरामद की हैं। पकड़े गए युवक से कई ओर वारदातें खुलने की संभावना है।

सिविल लाइन थाना प्रभारी छोटे

लाल ने बताया कि न्यू चन्द्र नगर ब्यावर रोड निवासी परिवारी दीपक मंगल पुत्र रूपचंद 10 जून को रिपोर्ट दर्ज करवाई थी। दीपक ने पुलिस को बताया कि बस स्टैंड स्थित पीएनबी एटीएम के सामने से 7 जून को उसकी मोटर साइकिल चोरी हो गई थी। पुलिस ने अज्ञात चोरो के खिलाफ मुकदमा दर्ज कर जांच शुरू कर

दी। अतिरिक्त पुलिस अधीक्षक शहर दुर्गासिंह राजपुरोहित, सीओ उत्तर रूद्र प्रकाश शर्मा के निर्देशन में टीम का गठन किया गया। थाना प्रभारी ने बताया कि अभय कामण्ड सेंटर से सीसीटीवी फुटेज का अवलोकन कर संदिग्ध आरोपी गोविंधाना किशनगढ़ शहर निवासी कान सिंह पुत्र भरत सिंह को गिरफ्तार किया।

दलित युवक का अपहरण कर मारपीट, पेशाब पिलाने की कोशिश

आसीन्द, (निर्स)। आसींद पुलिस के अनुसार घर के बाहर बैठे युवक को बंधक बनाने से आये लोगों ने अगावा करने के बाद इधर-उधर घूमते हुये मारपीट की। बाद में उसे बंधक बनाकर बेरहमी से पीटा और बर्बरतापूर्वक संडासी से हाथ के नाखून तक तोड़ दिया। इतना ही नहीं, पीड़ित युवक को जबरन पेशाब पिलाने की कोशिश भी की गई।

पुलिस ने युवक को अपहरणकर्ताओं के चंगुल से मुक्त करवाते हुये उसका मेडिकल व प्राथमिक उपचार करवाया। साथ ही 13 नामजद लोगों के खिलाफ केस दर्ज कर लिया। इनमें एक ऐसा शख्स भी है, जो खुद को पत्रकार बताता है। उधर, 2 आरोपितों को पुलिस ने डिटेन कर लिया, जिनसे पूछताछ की जा रही है। सूत्रों से मिली जानकारी के अनुसार, सुराज निवासी अशोक 20 पुत्र रतनलाल खटीक ने 13 नामजद लोगों

के खिलाफ रिपोर्ट दी कि 20 जून को रात साढ़े दस से ग्यारह बजे के बीच वह घर के बाहर बैठकर मोबाइल चला रहा था, तभी सामने से एक कार आई, जो घर के बाहर रुकी। वह, कुछ समझ पाता, इससे पहले ही कार से आरोपित किशोर सिंह व उसके साथी ने उसका मुंह दबा दिया और कार में डालकर अगावा कर लिया। कार में जसवंत सिंह व उसके साथी परिवारी अशोक के उपर बैठ गये और गाली-गलौच करते हुये 5 आरोपितों ने उसके साथ मारपीट की। रात 1 बजे तक उसे इधर-उधर घुमाते रहे। इसके बाद परिवारी अशोक को ये लोग, किशोर सिंह के घर के बेसमेंट में ले गये और बंधक बनाकर लाठी-डंडों और सिरियों से बेरहमी से मारपीट की। जसवंत सिंह ने अशोक का मुंह दबा कर उसे पेशाब पिलाने की कोशिश की। इसके बाद जसवंत सिंह ने संडासी से अशोक के हाथों के नाखून तोड़ दिए

■ पुलिस ने अपहरणकर्ताओं के चंगुल से कराया मुक्त

। फोन और जेब में रखे 5000 रुपये निकाल लिये। उसका गला दबा दिया। बेसमेंट में होने से उसकी आवाज कोई नहीं सुन सका। जसवंत सिंह ने उसे धक्का देकर नीचे गिरा दिया और मुंह पर पैर रख कर जातिगत गाली देते हुये कहा कि तेरा यह हाल करेगा कि तेरे परिवार, रिश्तेदार और पुलिस भी नहीं ढूँढ पायेगी।

अशोक के पास एक प्लांट है, जिस पर 40 साल से उसी का कब्जा है। आरोपितों ने 10-12 दिन पहले जसवंत सिंह के साथ मिलकर इस प्लांट पर कब्जा करने की कोशिश कर गाली-गलौच की। इसे लेकर परिवारी अशोक खटीक द्वारा आसींद थाने में

केस दर्ज करवाया था। इसी का बदला लेने के लिए आरोपित तिलोक सिंह, सुरेन्द्र सिंह और जसवंत सिंह मिलकर परिवारी पक्ष पर मुकदमा उठाने के लिए लगातार दबाव बना धमकियां दे रहे थे। जसवंत सिंह बार-बार अशोक को बोल रहा था कि मुकदमा उठा ले वरना मैं पत्रकार हूँ। तेरे पर कुछ भी कार्रवाई करवा सकता हूँ। मेरी पहुंच उपर तक है। इनके साथी तिलोक सिंह, सुरेन्द्र सिंह ने परिवारी, उसके पिता व भाई को जातिगत अपमानित कर रिपोर्ट उठा लेने के लिए कहा। साथ ही धमकी दी कि अगर ऐसा नहीं किया तो गांव से बाहर निकाल देंगे। मकान हड़प लेंगे।

डीएसपी ने शुरु की जांच, दो आरोपित डिटेन आसींद पुलिस का कहना है कि अशोक की रिपोर्ट पर पुलिस ने अपराध धारा 341, 323, 342, 365, 379 आईपीसी व एससीएसटी एक्ट के तहत केस दर्ज

कर लिया। इसकी जांच डीएसपी आसींद हेमंत कुमार ने शुरु की है। दो आरोपितों को डिटेन किया गया है, जिनसे पूछताछ की जा रही है। इनके खिलाफ एफआईआर दर्ज पीडित सिंह रावत निवासी बुलिया का कुआ, सुराज, जीवन सिंह पुत्र लक्ष्मण सिंह रावत सुराज, तिलोक सिंह पुत्र प्रताप सिंह रावत निवासी सुराज, कुशाल सिंह पुत्र सुरेन्द्र सिंह रावत सुराज, गैर सिंह पुत्र चैन सिंह रावत सुराज, संतु सिंह पुत्र प्रेम सिंह रावत सुरारेल, माधु सिंह पुत्र जीवन रावत रणारेल, किशोर सिंह पुत्र दीप सिंह रावत रणारेल, जसवंत सिंह रावत लालपुरा कार मालिक, मनीषा देवी रावत लालपुरा, इंद्रा रावत लालपुरा, चम्पा देवी पत्नी भंवर सिंह रावत निवासी लालपुरा के खिलाफ मामला दर्ज किया है।